

حافظ برہان الدین ربانی

burhaan85@yahoo.com

محاضراتِ قرآنی پر ایک نظر

جهالت کی تاریکی کو علم کے نور سے بد لئے اور بھتکتی انسانیت کو جینے کا شعور دینے کے لیے معاشرہ اور سوسائٹی بیشہ علم اور اہل علم کے محتاج رہے ہیں۔ تغیر زمان کے ساتھ کمی اہل علم آئے اور اپنی بہت و بساط کے مطابق اپنے علم سے روشنی کے دیپ جلاتے رہے۔ انہی قدر اور شخصیات میں ایک نام ڈاکٹر محمود احمد غازی مرحوم کا بھی ہے جو سنہری جزو سے لکھے جانے کے قابل ہے۔ بعض لوگ اس دنیا سے بظاہر خست سفر باندھ لیتے ہیں، لیکن اپنے پیچھے ایسے کارناٹے چھوڑ جاتے ہیں جن کی بدولت وہ بیشہ کے لیے امر ہو جاتے ہیں۔ ڈاکٹر صاحب بھی قانون خداوندی: **کُلُّ نَفْسٍ ذَآتَةُ الْمَوْتِ** (۱۸۵:۳) کے مطابق اس جہان فانی سے کوچ کر گئے، لیکن اہل علم کے لیے محاضرات کی شکل میں ایک عظیم عین اشاعت چھوڑ گئے۔ محاضرات اصل میں ڈاکٹر صاحب کے مختلف مقامات پر دیے گئے یقین رزیں جواب کتابی شکل میں دستیاب ہیں۔ ان میں محاضرات قرآنی، محاضرات حدیث، محاضرات فقہ، محاضرات سیرت اور محاضرات معیشت و تجارت وغیرہ شامل ہیں۔

اہم اس وقت ڈاکٹر صاحب کو خراج عقیدت پیش کرنے کی غرض سے محاضرات قرآنی پر ایک نظر ڈالنا چاہتے ہیں۔ ان محاضرات کے لیے تحریک ڈاکٹر صاحب کی بھتیرہ محترمہ عذرائیم فاروقی نے پیدا کی اور ان خطبات کو صوتی سمجھل سے صفحہ قرطاس پر بھی منتقل کیا۔ زیرنظر محاضرات قرآنیات پر دیے گئے بارہ خطبات کا مجموعہ ہے جن کی ترتیب کچھ یوں ہے:

خطبہ اول: تدریس قرآن مجید: ایک منہاجی جائزہ

خطبہ دوم: قرآن مجید: ایک عمومی تعارف

خطبہ سوم: تاریخ نزول قرآن مجید

خطبہ چہارم: مجمع و مدویں قرآن مجید

خطبہ پنجم: علم فقیر: ایک تعارف

خطبہ ششم: تاریخ اسلام کے چند عظیم مفسرین

خطبہ هفتم: مفسرین قرآن کے تفسیری مناج

خطبہ هشتم: اعجاز القرآن

خطبہ نهم: علوم القرآن

خطبہ داہم: نظم قرآن اور اسلوب قرآن

خطبہ یازدهم: قرآن مجید کا موضوع اور اس کے اہم مضامیں

خطبہدوازدهم: تدریس قرآن مجید: دور جدید کی ضروریات اور تقاضے

محاضرات قرآنی اس لحاظ سے بڑی خصوصیت کے حامل ہیں کہ اس میں قرآنیات کے حوالے سے تقریباً تمام موضوعات کا احاطہ کرنے اور طویل و دیقق موضوعات کو مختصر اور عام فہم انداز میں پیش کرنے کی کوشش کی گئی ہے اور بڑی حد تک ذاکر صاحب کو اس کوشش میں کامیابی بھی حاصل ہوئی ہے۔ یہی وجہ ہے کہ جہاں محاضرات قرآنی کا مطالعہ ایک عام قاری کو دوسرا بہت سی کتب سے مستغفی کرتا اور ایک محقق کے علمی سفر کے لیے راہ ہموار کرتا ہے، وہاں ذاکر صاحب کے علمی مقام و مرتبہ کو بھی اجاگر کرتا ہے۔ جہاں یہ محاضرات ایک ادیب کے لیے ادب کی چاشنی اور ایک محقق کے لیے تحقیقی راہنمائی لیے ہوئے ہیں، وہیں ایک مدرس کے لیے انداز تدریس کا سامان بھی فراہم کرتے ہیں۔ ان کی سب سے اہم خوبی یہ ہے کہ ایک عام قاری بھی ان کے مطالعہ کے دوران میں کسی قسم کا ثقل اور بوجھ محسوس نہیں کرتا۔

قرآن اپنے دعویٰ ہڈی للناس کے مطابق چونکہ تمام انسانیت کی راہنمائی کے لیے نازل کی گئی کتاب ہے، اس لیے اس کا مطالعہ ایک غیر مسلم کے لیے بھی اتنا ہی اہم ہے جتنا کسی مسلمان کے لیے۔ ذاکر صاحب ایک غیر مسلم کے لیے قرآن کی اہمیت کو بیان کرتے ہوئے فرماتے ہیں:

”ایک انصاف پسند غیر مسلم اگر قرآن مجید پر نظر ڈالے گا اور قرآن مجید کی تاریخ اور انسانیت پر اس کے اثرات کا مطالعہ کرے گا تو وہ اس تنبیہ پر پہنچے بغیر نہیں رہ سکتا کہ اس کتاب کا مطالعہ اس کے لیے بھی شاید اتنا ہی ضروری ہے جتنا ایک مسلمان کے لیے ضروری ہے۔ اس کی ایک بڑی اور بنیادی وجہ یہ ہے کہ دنیا کی تاریخ میں کوئی اور کتاب ایسی نہیں جس نے انسانیت کی تاریخ پر اتنا گہرہ اثر ڈالا ہو جتنا قرآن مجید نے ڈالا ہے۔“ (ص: ۱۶)

اسی گفتگو کو آگے بڑھاتے ہوئے موصوف قرآن مجید کے ان اثرات کی جانب اشارہ کرتے ہیں جو اس نے انسانی تاریخ پر مرتب کیے۔ قرآن نے انسانیت پر جو عظیم احسانات کیے، ان میں سے ایک کا ذکر کرتے ہوئے فرماتے ہیں:

”نزوں قرآن سے پہلے دنیا میں ایک بہت بڑی غلط فہمی یہ پائی جاتی تھی (جو کسی حد تک اب بھی پائی جاتی ہے) کہ ہر وہ چیز جو انسانوں کو کسی قسم کا نفع یا نقصان پہنچا سکتی ہے، وہ اپنے اندر خاص قسم کے مافق الفطرت اثرات اور وقتیں رکھتی ہے۔ یہ غلط فہمی انسانوں میں بہت پہلے کم علمی اور جمالت کی وجہ سے پیدا ہو گئی ہے اور وہ یہ بھگھٹنے لگا کہ ہر وہ وقت جو اس کی نظر میں مافق الفطرت حیثیت رکھتی ہے، وہ اس بات کی مستحق ہے کہ نہ صرف اس کا احترام کیا جائے بلکہ اس کی تقدیس بھی کی جائے۔ چنانچہ انسانوں نے ہر نافع اور ضار چیز کو مقدس سمجھنا شروع کر دیا۔ آگے چل کر یہ احترام اور یہ تقدیس بڑھتے بڑھتے عبادت کے درجہ تک جا پہنچا۔ یوں ہوتے ہوئے ہر کائناتی قوت محترم اور مقدس قرار پا جاتی ہے، پھر اس کی پوجا کی جانے لگتی ہے اور اس کو بالآخر معبود کے درجہ پر فائز کر لیا جاتا ہے۔“ (ص: ۷۱)

اس قسم کے لوگوں کی قرآن کس حوالے سے راہنمائی کرتا ہے، ڈاکٹر عازمی نے اس کا بھی ذکر کیا ہے: ”انسانی تاریخ میں قرآن مجید وہ پہلی کتاب ہے جس نے انسان کو یہ بتایا کہ اس کائنات میں جو کچھ ہے، وہ تمہارے فائدے اور استعمال کے لیے پیدا کیا گیا ہے: وسخر لكم مافی الارض جمیعا، زمین و آسمان کے درمیان جو کچھ پایا جاتا ہے، وہ اجرام فلکی ہوں، گرجتے بادل ہوں، وہ بہتے دریا ہوں، وہ پکتے ستارے ہوں، گہرے سمندر ہوں، وہ خطرناک جانور یاد گیر تخلوقات ہوں، یہ تمام کی تمام چیزیں انسان کے فائدے اور اس کی خدمت کے لیے پیدا کی گئی ہیں۔“ (ص: ۱۸)

وسخر لكم مافی الارض جمیعا، ایک عام انسان اس آیت مبارکہ پر غور کرنے کے بعد یہ سوچنے پر مجبور ہو جاتا ہے کہ اگر زمین میں موجود سب کچھ میرے لیے مخزن کیا گیا ہے تو بجائے اس کے کہ ان اشیاء سے فائدہ حاصل کروں اور انھیں تحقیق کا موضوع بناؤں، انھیں تقدیس کا مقام دے کر ان کا خادم کیوں بن جاؤں؟ کیونکہ کسی چیز کا تقدس ہی اس چیز کے استعمال اور اس کے متعلق تحقیق میں سب سے بڑی رکاوٹ ثابت ہوتا ہے۔ اس بات کو ڈاکٹر صاحب کے الفاظ میں ہی ملاحظہ کیجیے:

”جب آپ یہ یقین کر لیں کہ کوئی چیز آپ کے فائدے کے لیے پیدا کی گئی ہے اور آپ اسے ہر طرح استعمال کر سکتے ہیں، وہ آپ کے لیے بطور دوا کے، بطور غذا کے، بطور علاج کے، بطور زینت کے، یا کسی بھی طرح سے آپ کے کام آسکتی ہے تو پھر آپ اس پر تحقیق شروع کریں گے۔ اس کے لگوے کریں گے، اس کے حصے بخڑے الگ الگ کریں گے اور لیبارزی میں رکھ کر اس کی تحقیق کریں گے، کیونکہ تقدیس کے ساتھ تحقیق ممکن نہیں ہے۔ تحقیق ممکن ہے امکان تنبیخ کے ساتھ۔ جس چیز کو مخزن کرنے کا آپ کے اندر جذبہ پیدا ہوا اور آپ کو یقین ہو کہ آپ اس چیز کو مخزن کر سکتے ہیں، وہی چیز آپ کی تحقیق کا موضوع بنئے گی، لیکن جس چیز کے گرد تحریک و تقدیس کا بالہ چھایا ہوا ہو، اس کی تحقیق نہیں ہوتی۔“ (ص: ۱۸)

ڈاکٹر عازمی مرحوم کی تائید میں ہم گزارش کریں گے کہ تاریخ عالم پر نظر رکھنے والے ہر صاحب علم پر یہ بات اظہر من الشمس ہے کہ قرآن کے نزوں سے قبل انسان کائنات کے حقائق سے کتنا بے خرق تھا اور نزوں قرآن کے بعد

اس کے علم میں مسلسل اضافہ ہوا ہے۔ آگے بڑھتے ہوئے ڈاکٹر صاحب قرآن کی دوسری بڑی عطا جو اس نے ایک عام انسان پر کی غالباً اس آیت: **بَأَيْهَا النَّاسُ إِنَّا خَلَقْنَاكُمْ مِّنْ ذَكَرٍ وَأُنْثَى وَجَعَلْنَاكُمْ شُعُوبًا وَقَبَائِيلَ لِتَعَارَفُوا إِنَّ أُكْرَمُكُمْ عِنْدَ اللَّهِ أَنْقَاكُمْ إِنَّ اللَّهَ عَلِيمٌ خَبِيرٌ** (جرات: آیت ۱۲۳) اور حدیث مبارکہ: ان ربکم واحد و ان اباکم واحد کلکم من آدم و آدم من تراب، لا فضل لعربي علی عجمی ولا لاحمر علی اسود کی روشنی میں دیکھتے ہوئے فرماتے ہیں:

”قرآن مجید کی ایک اہم عطا جس سے پورا عالم انسانیت یکساں طور مستفید ہوا اور ہر ہا ہے انسانی وحدت اور مساوات کا وہ واضح تصور اور دلوں اعلان ہے جو قرآن مجید کے ذریعے سے پہلی بار دنیا کو عطا ہوا۔ قرآن مجید سے قبل دنیا کی ہر قوم میں نسلی، لسانی، لوئی، جغرافیائی بندیوں پر انتیازی سلوک اور اونچی ترقی کو عطا ہوا۔ ایسے عوامل اور عناصر کی بندیا پر جو انسان کے اپنے اختیارات میں تھے انسانوں کے ماہین تفریق کو ایک مستقل صورت دے دی گئی تھی۔ اقوام عالم کے ماہین تفریق اور دشمنی کی بندیا کسی فطری یا عقلی یا اخلاقی صلحت کے بجائے رنگ و نسل، زبان اور جغرافیہ کے انتیازات تھے جو انسان کے دائرہ اختیار سے باہر ہیں۔ کوئی انسان اپنی نسل خود منتخب نہیں کرتا، کوئی شخص اپنارنگ خود پسند نہیں کرتا، کسی شخص کی مادری زبان کا انتخاب اس کے اپنے ہاتھ میں نہیں ہوتا۔ یہ چیزیں وہ پیدائش کے وقت ساتھ لاتا ہے۔ ان غیر اختیاری امور کی بندیا پر گروہوں اور قوموں کی تشکیل کو قرآن مجید ایک بجد تعارف کے طور پر تسلیم کرتا ہے۔ لیکن وہ ان چیزوں کو وحدت انسانی اور مساوات آدم میں محل ہونے کی اجازت نہیں دیتا۔ قرآن مجید نے سب سے پہلے یہ انقلاب آفریں اعلان کیا کہ وحدت اللہ کالازمی تقاضا ہے کہ وحدت آدم کے اصول کو تسلیم کیا جائے۔“ (ص: ۱۹)

انسان پر قرآن کے تیرے بڑے احسان، نزول قرآن سے قبل اور بعد میں انسان اور خدا کے تعلق میں فرق کے حوالے سے ڈاکٹر محمود احمد غازی فرماتے ہیں:

”اسلام سے پہلے انسانوں کی مذہبی زندگی کی ساری باغ و در بعض خاص طبقات کے ہاتھ میں ہوتی تھی۔ مذہبیات کی تاریخ کا ہر طالب علم یہ بات اچھی طرح جانتا ہے کہ اسلام سے قبل ہر مذہب میں مذہبی زندگی پر متین گروہوں اور مخصوص طبقات کی اجارہ داری ہوتی تھی۔ یہ اجارہ داری یہاں تک بڑھ گئی تھی کہ آخرت میں گناہوں کی معافی تک کے اختیارات مذہبی طبقوں نے اپنے ہاتھ میں لے رکھتے تھے۔ ایسی مثالیں بھی موجود ہیں کہ مذہبی پیشوور شوتوں لے کر گناہوں کی معافی کے پروانے جاری کیا کرتے تھے۔ اسلام کے علاوہ دیگر مذاہب میں آج بھی مذہبی پیشوور خصوصی اختیارات اور اجارہ داری کا دعوے دار ہے۔ وہ کسی بہت خانہ کا پہنڈت یا پروہت ہو، کسی گرجا کا پادری ہو، کوئی ربی ہو، یا کوئی اور مذہبی عہد بیدار ہو، اپنے مذہب میں وہی مذہبی زندگی کا اجارہ دار ہے، وہ اللہ تعالیٰ اور بندوں کے درمیان کوئی رشتہ راہ راست قائم نہیں ہونے دیتا۔ کہنے کو تو وہ گناہ گار انسانوں اور ان کے خالق کے درمیان سفارشی کی حیثیت رکتا ہے، لیکن دراصل وہ اللہ اور بندے کے درمیان ایک رکاوٹ کی

حیثیت رکھتا ہے۔ پہلے بھی دنیا میں ہر جگہ بھی رواج تھا، اور آج بھی رواج ہے، قرآن بھی مجددہ پہلی کتاب ہے جس نے ان تمام رکاوتوں کو ختم کر کے اعلان کیا: ادعونی استحب لكم۔ مجھے (اللہ) پکارو میں تمہاری پکار سنوں گا۔ ہر انسان جب دل کی گہرائیوں کے ساتھ دعا کرتا ہے تو راہ راست روشنی سے بھی زیادہ تیز رفتاری کے ساتھ اس کی دعا اللہ تعالیٰ کے پاس جا پہنچتی ہے۔ اجیب دعوۃ الداع اذا دعان، جب بھی پکارنے والا مجھے پکارتا ہے میں اس کی پکار کا جواب دیتا ہوں۔“ (ص: ۲۲)

اس اقتباس کی روشنی میں ایک مسلمان کو بھی یہ سوچنا چاہیے کہ قرآن سے دوری نے آج پھر اسے اسی گمراہی کے کنارے لا کھڑا کیا ہے جہاں انسان نزول قرآن سے قبل ڈمگا رہا تھا۔ ہم زیادہ دو رنگیں اپنے ملک پاکستان کے حالات پر ہی ایک نظر ڈالیں تو ہمیں ایسے علماء و مشائخ کی ایک کھیپ ملے گی جن کی حیثیت ایک مذہبی اجراہے دارے سے کم نہیں۔ شاید کہ انہیں بھی قرآن کو ہاتھ لگانے کا موقع بھی نہ ملا ہو لیکن وہ اپنے حلقة میں مریدین کی ایک اچھی خاصی تعداد رکھتے ہیں۔ اور نسلی و صوبائی منافرتوں کی سے اجھل نہیں، چاہے وہ پنجابی پہنچان کا جھگڑا ہو یا مہاجر مقامی کا نصرہ یا پھر قاتلی عصیت ہو یہ سب بکھرے ایک اسلامی ریاست میں اپنے عروج کو پہنچے ہوئے ہیں۔ ان سب کا سدباب قرآن سے تعلق قائم کیے بغیر نہیں ہو سکتا۔ ورنہ قرآن کے مطابق رسول اللہ صلی اللہ علیہ وسلم اللہ تعالیٰ کی پارگاہ میں ان الفاظ سے شکایت پیش کریں گے۔ و قال الرسول يا رب ان قومی اتخاذوا هذا القرآن مهجورا۔ اے پروردگار میری اس قوم نے قرآن کو چھوڑ دیا تھا۔

ڈاکٹر صاحب نے اپنے خطبہ نمبر دو (قرآن مجید ایک عمومی تعارف) خطبہ نمبر تین (تاریخ نزول قرآن مجید) اور خطبہ نمبر چار (جمع و مدونین قرآن) میں قرآن مجید کا مکمل تعارف اور تاریخ بیان کی ہے۔ اقسام وحی پربات کرتے ہوئے وحی کی لغوی اور اصطلاحی تعریف اور اقسام وحی کا تفصیلی ذکر کیا ہے۔ قرآن کریم کو یک بار نازل نہ کیے جانے کی حکمتوں میں سے ایک حکمت کی طرف ڈاکٹر صاحب اشارہ فرماتے ہیں:

”اس کتاب کے ذریعے سے ایک حقیقی اور دیر پاتندی پیدا کرنا مقصود تھا۔ واقع یہ ہے کہ یہ کتاب کسی خلامیں نازل نہیں ہوئی تھی، بلکہ یہ کتاب ایک تبدیلی کو پیدا کرنے کے لیے اور ایک تبدیلی کی راہنمائی کے لیے نازل ہوئی تھی۔ جب تک تبدیلی کا عمل مکمل نہیں ہوا قرآن کا نزول بھی جاری رہا، اور جوں ہی تبدیلی کا عمل مکمل ہو گیا تو کتاب کا نزول بھی مکمل ہو گیا۔ یہ دونوں عمل ایک دوسرے کے ساتھ چلتے رہے۔ یہ مختلف لیکن متوازی عمل تھے، روئے زمین پر تبدیلی کا عمل اور آسمان پر نزول کتاب کا عمل جاری تھا، دونوں ایک ساتھ پایہ تکمیل کو پہنچے۔ تبدیلی کا عمل اسی وقت ممکن تھا جب نزول آہستہ اور تھوڑا تھوڑا کر کے ہوتا۔ کسی انسان میں بھی اچانک مکمل تبدیلی نہیں آتی۔ ایسے لوگ بہت ہی شاذ و نادر ہوتے ہیں جو اچانک اور یک بارگی اپنے اندر ایک مکمل تبدیلی لے آئیں۔ بالفرض اگر کسی کے رویہ میں تبدیلی اچانک آبھی جائے تو پھر بھی روزمرہ کی تفصیلات کو بدلنے میں وقت

لگتا ہے۔ قرآن مجید کے زیر ہدایت اور آپ صلی اللہ علیہ وسلم کی راہ نمائی میں تبدیلی کا یہ عمل شروع ہوا اور تمیکھیں سال مسلسل جاری رہا۔ جب ضرورت پیش آئی راہ نمائی نازل ہو گئی اور اس کے نتیجے میں تبدیلی آگئی۔ کسی جگہ قوانین کی تبدیلی آئی، کسی جگہ عقائد میں تبدیلی آئی اور کہیں عقائد اور کار و دنوں کو بہتر بنایا گیا۔ کہیں سابقہ انبیاء کی وہ شریعتیں جنہیں لوگوں نے بھلا دیا تھا ان کے نبیادی عناصر دوبارہ میا دلانے گئے۔ اس تبدیلی کو یقینی اور دیر پا بنانے کے لیے ضروری تھا کہ یہ عمل تھوڑا تھوڑا کر کے کیا جائے۔“ (ص ۲۶)

یہ تو قرآن مجید کی کیفیت نزوی کے حوالے سے بات تھی جس کا ڈاکٹر صاحب نے ذکر کیا۔ لیکن اگر ہم قرآن کا مراج تربیت دیکھیں تو اس میں دو اصولوں کو ہمیشہ مدنظر رکھا گیا:

(۱) قرآن مجید میں کسی ایسی معاشرتی برائی کو جو اس سماں میں سرایت کر چکی ہو، یہ بارگی چھوڑنے کا حکم نہیں دیا گیا۔ بلکہ تدریجی عمل کو اختیار کرتے ہوئے اس برائی سے پہنچنے کی ترغیب دی گئی۔ اور جب اس چیز کا اثر برائے نام رہ گیا یا اس برائی کو برائی سمجھنے پر طبیعوں میں رجحان پیدا ہونے لگا تو پھر اس چیز کو ہمیشہ کے لیے حراثم قرار دے دیا گیا۔ اس بات کے لیے شراب کی حرمت کے بارے میں قرآن نے کیا طریقہ اختیار کیا، اس پر غور کر لینا کافی ہے۔

(۲) قرآن مجید میں کسی بھی بات کو منومنے کے لیے دعویٰ بغیر دلیل کے راستہ کو نہیں اختیار کیا گیا، بلکہ کسی حکم کو بیان کرنے کے ساتھ ساتھ اس کی متعلقہ نشانیوں اور حکتوں کا بھی ذکر کر دیا گیا اور اس کے بعد انسانی عقل کو بذات خود غور و فکر کی دعوت دی گئی، تا کہ وہ حق بات کو زبردستی قبول کرنے کے بجائے دلی طور پر اس کے سامنے سرتاسری ختم کر دے۔ اس بات کو سمجھنے کے لیے درج ذیل آیات پر غور و فکر کافی ہے:

لَوْ كَانَ فِيهِمَا آلِهَةٌ إِلَّا اللَّهُ الْفَسَدُّتَا فَسُبْحَانَ اللَّهِ رَبِّ الْعَرْشِ عَمَّا يَصِفُّونَ (الانیاء: ۲۲)

”اگر آسمان و زمین میں سوائے اللہ تعالیٰ کے اور بھی معبد و ہوتے تو یہ دنوف دن ہم ہو جاتے، پس اللہ تعالیٰ

عرش کا رب ہر اس وصف سے پاک ہے جو یہ مشرک بیان کرتے ہیں۔“

إِلَّا فِي خَلْقِ السَّمَاوَاتِ وَالْأَرْضِ وَآخِلَافِ الْلَّيْلِ وَالنَّهَارِ وَالْفُلْكِ الَّتِي تَحْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَأَحْيَا بِهِ الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ وَتَصْرِيفُ الرِّيَاحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَا يَأْتِي لِقَوْمٍ يَعْقِلُونَ (البقرہ: ۱۶۳)

”آسمانوں اور زمین کی پیدائش، رات دن کا ہیر پھیر، کشتوں کا لوگوں کو نفع دینے والی چیزوں کو لیے ہوئے سمندوں میں چلنا، آسمانوں سے پانی اتار کر مردہ زمین کو زندہ کر دینا، اس میں ہر قسم کے جانوروں کو پھیلادینا، ہوا کوں کے رخ بدلتا، اور بادل، جو آسمان اور زمین کے درمیان سخزیں، ان میں عقولدوں کے لیے قدرت الہی کی نشانیاں ہیں۔“

بُقْتَمِی سے یہ دونوں مزاج ہمارے معاشرے سے مفقوہ ہو کر رہ گئے ہیں۔ اپنی کوئی بات منوانے کے لیے (خواہ وہ کسی بھی حوالے سے ہو) تحکمانہ لہجہ اختیار کیا جاتا ہے جس میں کسی قسم کی نرمی کی آمیزش تک کرنے سے گریز کیا جاتا ہے۔ اور اگر کوئی اپنے ذہن میں پیدا ہونے والی خلش کو دور کرنے کے لیے کسی صاحب علم سے کسی قسم کی دلیل کا مطالبہ کرے تو بجائے اس کی راہنمائی کے اپنی علمی کمزوری کو چھپانے کی غرض سے اسے ڈانت ڈپٹ کر چکرو دیا جاتا ہے۔ نہ جانے یہ بات کیوں ہماری نظروں سے اوچل ہو جاتی ہے کہ ہمارا تجھیں عارفانہ کا سامراج کسی کو حق سے دور کرنے کے لیے کافی مددگار ثابت ہو سکتا ہے۔

تیسرے خطبہ ”تاریخ نزول قرآن مجید“ پر بات کرتے ہوئے ڈاکٹر صاحب نے قرآن مجید کی مکمل تاریخ (history) کو بیان کیا جس میں وہی اول سے لے کر وہی آخر اور سورتوں کی کمی و مدنی ترتیب کے حوالے سے کافی توجہ طلب نکالتے ہیں۔ اس سوال کے جواب میں کہ قرآن عربی میں کیوں نازل ہوا، ڈاکٹر صاحب ایک حکمت بیان کرتے ہوئے فرماتے ہیں:

”عربی زبان کو اختیار کرنے کی وجہ یہ ہے کہ لسانیات کی تاریخ میں یہ زبان اپنی نوعیت کی منفردی زبان ہے۔ اس کی ایک انفرادی خصوصیت یہ ہے کہ یہ زبان گذشتہ سولہ سو سال سے بغیر کسی رو دبدل کے آج تک موجود ہے۔ وینا کی ہر زبان دو تین سو سال بعد تبدیلی کے عمل سے گزرنے لگتی ہے۔ اور پانچ سو سال بعد تو مکمل طور پر تبدیل ہو جاتی ہے“ (ص: ۱۱۵)

محترم ڈاکٹر صاحب کی اس بات سے تو مکمل طور پر اتفاق کیا جاسکتا ہے کہ یہ زبان رو دبدل سے آج تک محفوظ ہے۔ اگر بعثت نبوی صلی اللہ علیہ وسلم سے قبل کا کلام کسی آج کے عربی بولنے والے کے سامنے پیش کیا جائے تو وہ اسے بالکل اسی طرح سمجھ سکتا ہے جیسے بعثت نبوی سے پہلے کا عربی دان اور اگر آج کی عربی کو ہزار سال پرانے عربی دان کے سامنے پیش کیا جائے تو وہ کسی قسم کی نامنوسیت کا شکار نہیں ہونے پائے گا، لیکن عربی زبان کی قدامت صرف سولہ سو سالہ تک محدود نہیں ہے، کیونکہ حضرت آدم علیہ السلام کی اول قیام گاہ جنت تھی اور وہاں حضرت آدم کو اسماع کی جو تعلیم دی گئی، وہ عربی زبان میں تھی۔ پھر قرآن کریم میں مختلف انبیاء کے حوالے سے جو کلام پیش کیا گیا ہے، خواہ وہ حضرت ابراہیم اور اسماعیل علیہما السلام کے درمیان مکالمہ ہو یا کسی نبی کی کوئی دعا، ہو وہ سب عربی زبان میں آج تک من و عن محفوظ ہے بلکہ علامہ جلال الدین سیوطیؒ نے الاتقان میں ایک روایت نقش کی ہے جس کا خلاصہ یہ ہے کہ آسمانی کتابیں اور صحائف جتنے بھی نازل ہوئے، ان کی اصل زبان عربی تھی۔ انبیاء علیہم السلام نے اپنی اپنی قوموں کو ان کی زبان میں ترجمہ کر کے ان کو پہنچایا۔ ان میں قرآن کریم ہی ایک ایسی کتاب ہے جو اپنی اصلی زبان یعنی عربی میں باقی ہے۔ اس بات پر مزید غور و فکر کے لیے صدر قریبی شی صاحب کی کتاب ”وحدت اللسان“ کا مطالعہ

کیا جاسکتا ہے۔

ڈاکٹر صاحب کی زبان سے قرآن کے عربی زبان میں نزول کی ایک دوسری حکمت ملاحظہ فرمائیں:
 ”ہر زبان کا ایک خاص مزاج ہوتا ہے۔ انگریزی زبان کا ایک مزاج ہے، فرانسیسی، ہندی، سنکرت وغیرہ زبانوں کے اپنے اپنے مزاج ہیں۔ کسی زبان کا یہ مزاج اس قوم کے عقائد، تصورات، اور خیالات کے نتیجے میں وجود میں آتا ہے۔ مثال کے طور پر انگریزی زبان کا مزاج ایسا ہے کہ آپ اس میں ایک گھنٹہ بھی بات کریں اور کوئی صاف بات نہ کرنا چاہیں تو آپ کر سکتے ہیں۔ سخن والا کہننیں کئے گا کہ آپ کہنا کیا چاہتے ہیں۔ آپ کی بات ثابت ہے، حقی ہے، تائید میں ہے، تردید میں ہے، دوستی ہے، دشمنی ہے کچھ ظاہر نہ ہوگا۔ یہ حیلہ گری اور شعبدہ بازی صرف انگریزی زبان میں ہی ممکن ہے۔ کسی اور زبان میں ممکن نہیں۔ اگر آپ سے کوئی پوچھئے آپ صدر بیش کے ساتھ ہیں یا صدر صدام کے؟ اگر آپ اس کا جواب اردو میں دیں تو آپ کوہاں یا نہیں میں واضح اور دوٹوک انداز میں کہنا پڑے گا، لیکن انگریزی ایسی زبان ہے کہ آپ اس کے جواب میں ایک گھنٹہ بھی بولیں تو کسی کو پتا بھی نہیں چل سکے گا کہ آپ کہنا کیا چاہتے ہیں۔ یہ اس زبان کا خاص ہے۔“ (ص: ۱۱۵)

حق تو یہ ہے کہ اگر عربی زبان کی وععت یا فاصاحت و بلاحافت کے حوالے سے بات کی جاتی تو واقعی عربی زبان سے کسی اور زبان کا مقابلہ ممکن نہیں، لیکن انگریزی یا کسی بھی زبان کو اس حوالے سے مخصوص کرنا کہ اس میں اپنی اصل بات کو دوٹوک انداز میں پیش کرنے سے گریز کیا جاسکتا ہے، سمجھ سے بالاتر ہے کیوں کہ هر زبان میں شامل عربی کے اس بات کی گنجائش موجود رہتی ہے کہ اپنی اصل رائے کو چھپایا اپنی بات کو ملین سازی سے پیش کیا جاسکے۔ زبان کے حوالے سے ڈاکٹر صاحب کی فکر میں تضاد پایا جاتا ہے۔ موصوف ایک مقام پر تو (جیسا کہ پچھلی صطروں میں ذکر ہو چکا) قرآن مجید کے انقلاب آفریں اعلان کی بابت فرماتے ہیں کہ قرآن نے غیر اختیاری امور کی بندیوں پر روا رکھے جانے والے امتیازی سلوک کی نفی کر کے وحدت انسانی اور مساوات کی راہ، ہماری کو اس سلسلے میں ڈاکٹر غازی زبان کی مثال دیتے ہوئے فرماتے ہیں کہ ”کسی شخص کی مادری زبان کا انتخاب اس کے اپنے ہاتھ میں نہیں ہوتا“۔ سوال پیدا ہوتا ہے کہ جن لوگوں کی مادری زبان انگریزی ہے، کیا وہ وحدت انسانی کے دائرے میں نہیں ساکھتے؟ کیا ایسے لوگوں کو ڈاکٹر صاحب کے نشتر کی چھن محسوس نہیں ہوگی؟ یہاں قرآن مجید کا انقلاب آفریں پیغام کہاں گیا؟ حق یہ ہے کہ ڈاکٹر غازی انگریزی زبان سے تھسب بر تر ہے ہیں، جبکہ وہ بھی دیگر زبانوں کے مانند ایک انسانی زبان ہے۔

ڈاکٹر صاحب کی بیان کردہ ایک اور حکمت ملاحظہ فرمائیں:

”نزول قرآن کے لیے ایسی زبان کا انتخاب ضروری تھا جو ایک طرف توکمل طور پر ترقی یافت ہو اور دوسری طرف اس پر کسی غیر اسلامی عقیدے یا تصور کی چھاپ نہ ہو۔ عربی کے علاوہ اس وقت کی تمام زبانوں پر غیر اسلامی عقائد و خیالات کی گہری چھاپ موجود تھی۔ عربی زبان ترقی یافتہ بھی تھی اور ایسی ترقی یافتہ کے آج تک کوئی زبان

اس مقام تک نہیں پہنچ سکی۔ اس کے ساتھ اس پر کسی غیر قرآنی عقیدہ یا نظریہ یا قبل قرآنی خیالات کی چھاپ نہیں تھی۔“ (ص: ۱۱۵)

یہاں پر بھی ڈاکٹر صاحب کی مراد واضح نہیں ہو پاتی کہ آخران کے نزدیک غیر اسلامی تصور یا عقیدے کا معیار کیا ہے۔ بت پرستی جن کا عقیدہ اور فطرت سے بغاوت جس قوم کا شیوه رہا ہو، اس سے زیادہ غیر اسلامی عقیدہ کی پختگی اور کیا ہو سکتی ہے؟ یہ تو ایسا ہی ہے میں آج کے دور میں کوئی ہندو نبی کے تعصب اور جہالت سے قطع نظر کر کے منکرت کو غیر اسلامی چھاپ سے محفوظ باندھاں خیال کرے۔

ڈاکٹر غازی مرحوم قرآن مجید کے تراجم کا تقابل باہل سے کر کے مسلمانوں کو جھنجورتے ہیں اور ڈاکٹر حمید اللہ کی کتاب القرآن فی کل لسان کے حوالے سے فرماتے ہیں:

”دنیا کی ۲۰۵ زبانوں میں قرآن کے کلی یا جزوی تراجم موجود ہیں۔ ۲۰۵ یہ وہ تراجم ہیں جو ڈاکٹر صاحب نے خود دیکھے۔ صرف ایک اردو زبان میں ۳۰۰ سے زائد تراجم موجود ہیں۔ انگریزی میں ۱۵۰ سے زیادہ تراجم موجود ہیں۔ فارسی اور ترکی میں ۱۰۰ سے زائد، فرانسیسی میں ۵۸۱، جرمن میں ۵۵، لاطینی میں ۵۳ اور بقیہ زبانوں میں درجنوں کے حساب سے قرآن مجید کے تراجم موجود ہیں۔ کچھ زبانیں ایسی ہیں جن میں ترجمے مکمل اور کچھ میں نامکمل ہیں۔ یہ معلومات ہمارے لیے اگرچہ بہت خوش کن ہیں، لیکن یہ بھی یاد رکھیے کہ باہل کے ۱۸۰ زبانوں میں ترجمے موجود ہیں۔ یہ خبر ہم مسلمانوں کو بہت کچھ بتاری ہے اور بہت کچھ کرنے کی دعوت دے رہی ہے۔“ (ص: ۱۱۸، ۱۱۷)

خطبہ چہارم میں جمع و مدد وین قرآن اور صحابہ و تابعین کی قرآن کے حوالے سے خدمات اور سرم الخطا (خطبی، حمیری، کونی، نسخ) کی تاریخ اور قرآن میں استعمال نیز قرآن کو محفوظ کرنے کے لیے کن اسباب کو اختیار کیا گیا پر مفصل بحث کی گئی ہے۔ مثال کے طور پر:

”رسول اللہ صلی اللہ علیہ وسلم کے زمانے میں قرآن مجید اکثر ویشنٹر جھلیلوں سے بننے ہوئے کاغذ پر کبھی کبھی باہر سے آئے ہوئے عمده اور نشیں کاغذ پر، اور کاغذ کے علاوہ اور چیزوں پر بھی لکھا جاتا تھا۔ جو صحابہ کرام کا نذر رکھتے تھے، وہ کاغذ بھی استعمال فرمایا کرتے تھے۔ اور جن کے وسائل کم تھے، وہ رق parchment وغیرہ استعمال کرتے تھے۔ احادیث میں عُسُب کا ذکر بھی آیا ہے جو عسیب کی جمع ہے۔ یہ بھی لکھنے کے لیے کاغذ نہ ایک چیز ہوتی تھی اور کھجور کی چھال خشک کر کے کاغذ کی طرح بنائی جاتی تھی۔ لخاف کا بھی ذکر ہے جو لخف کی جمع ہے۔ یہ ایک چڑی اور کشادہ مل نما پیز ہوتی تھی۔ یہ پھر سے بنائی جاتی تھی۔ اس کی تکلیف غالباً وہ تھی جیسے آج کل بچوں کی سلیٹ ہوتی ہے۔ رفقاء، رقصہ کی جمع ہے جس کے لفظی معنی رقص کے ہیں جسے اردو میں ہم چنچی بولتے ہیں۔ یہ کاغذ یا پیز کا نکلا ہوتا تھا۔ اکناف جو کتف کی جمع ہے، یہ اونٹ یا بڑے جانور کے موٹنہ ہے کی بہڈی ہوتی تھی

جس کو تختی کی طرح ہموار کر لیا جاتا تھا۔ ان کے علاوہ لکڑی کی بڑی اور کشاور شاخوں سے بنائی ہوئی تختیاں یا الواح بھی لکھنے کے لیے استعمال ہوتی تھیں۔” (ص: ۱۲۵)

خطبہ بیجم ”علم تفسیر: ایک تعارف“ میں فہم قرآن میں تفسیر بالقرآن، تفسیر بالسنة اور جامی علمی شعری ادب کی اہمیت پر زور دیا گیا ہے۔ خطبہ ششم ”تاریخ اسلام کے چند عظیم مفسرین قرآن“ اور خطبہ هفت ”مفسرین قرآن کے تفسیری مناج“ کے حوالے سے بات کرتے ہوئے مفسرین قرآن کا تعارف اور ان کی خدمات کا تفصیلی ذکر کیا گیا ہے اور اس میں سب سے اہم بات یہ ہے کہ تفسیری خدمات کا ذکر کرتے ہوئے ڈاکٹر صاحب نے صدی کی ترتیب کو بھی ملحوظ رکھا کہ کس صدی بھری میں تفسیری کام کی نوعیت کیا تھی اور مفسرین کی وجہ پر کامیدان کیا تھا۔ اس کے علاوہ مفسرین کے اسالیب اور تفاسیر کی خصوصیات کے حوالے سے بھی خوب بات کی گئی ہے۔ خطبہ هشتم ”اعجاز القرآن“ میں قرآن مجید کے مجددی کلام ہونے کے بارے میں مختلف حوالوں سے مدلل اور پرمغز گفتگو کی گئی ہے۔ خطبہ نہم ”علوم القرآن ایک جائزہ“ کے حوالے سے بات کرتے ہوئے ڈاکٹر صاحب فرماتے ہیں:

”علوم القرآن سے مراد وہ تمام علوم و معارف ہیں جو علماء کرام مفسرین اور مفکرین ملت نے گذشتہ چودہ سو سال میں قرآن مجید کے حوالے سے مرتب فرمائے۔ ایک اعتبار سے اسلامی علوم و فنون کا پورا ذخیرہ قرآن مجید کی تفسیر سے عبارت ہے۔ آج سے تقریباً ایک ہزار سال قبل مشہور مفسر قرآن اور فقیہ قاضی ابو بکر ابن العربي نے لکھا تھا کہ مسلمانوں کے جتنے علوم و فنون ہیں، جن کا انہوں نے اس وقت اندازہ سات سو کے قریب لگایا تھا، وہ سب پالواسطی یا بلا واسطہ سنت رسول کی شرح ہے۔ اس اعتبار سے سارے علوم و فنون علوم القرآن کی حیثیت رکھتے ہیں۔ اسلام سے وابستگی کا بھی یہی تقاضا ہے، وحدت علوم کا مطلق نتیجہ بھی یہی ہے اور وحدت فکر اور تصور وحدت کائنات کا بھی یہی نتھر ہے کہ سارے علوم و فنون کو قرآن مجید سے وہی نسبت ہو جو پتوں کو اپنی شاخوں سے، شاخوں کو اپنے تنے سے اور تنے کو اپنی جڑ سے ہوتی ہے۔“ (ص: ۲۸۳)

ڈاکٹر غازی صاحب نے علوم القرآن کو دو دائروں میں تقسیم کیا ہے۔ ایک وہ دائرہ جن کا تعلق برہ راست قرآن کریم کی تفسیر اور فہم سے ہے۔ علوم القرآن کا دوسرا دائرة ڈاکٹر صاحب نے انسان کی ہر اس فکری کاوش کو فرار دیا جس کی سمت درست اور اساس صحیح ہو۔ علوم القرآن کے پہلے دائرة کو بیان کرتے ہوئے (جو کہ ڈاکٹر صاحب کا اصل موضوع ہے) نضائل قرآن، خواص القرآن، امثال القرآن، اقسام القرآن، قصص القرآن، نوح القرآن، جمل القرآن جمل القرآن (علم مخصوصہ)، غریب القرآن، ناتخ و منسوخ، مشکلات القرآن وغیرہ موضوعات کا تفصیلی تعارف دیا گیا ہے۔ علوم القرآن کے دوسرے دائرے کا ذکر کرتے ہوئے فرماتے ہیں:

”یہی وہ مقصد ہے جس کے حصول کے لیے گذشتہ سالہ متبر سال سے اہل فکر و دانش کوشش ہیں۔ یہ وہ کوشش ہے جسے islamization of knowledge کی اصطلاح سے تعبیر کیا جاتا ہے..... اس دائرے میں ہر وہ چیز

شامل ہے جس سے مسلمانوں نے اپنی فکری اور علمی سرگرمیوں میں حصہ لیا ہوا اور جو قرآن مجید کے بتائے ہوئے تصورات کے مطابق ہوا اس کی بنیادی تعلیم سے ہم آہنگ ہو۔ جب مسلمان اپنے تمام موجودہ معاشرتی اور انسانی علوم کو از سر نہ مددون کر لیں گے تو وہ اسی طرح سے قرآن فہمی میں مددگار ثابت ہوں گے جس طرح ماضی میں مسلمانوں کے معاشرتی اور انسانی علوم نے قرآن فہمی میں مددوی۔ مسلمانوں کا فلسفہ اور تاریخ اپنے زمانے میں اسلامی نظریہ اور اسلامی تعلیم میں مدد و معاون ثابت ہوا۔ جب آج کا اصول قانون، آج کی سیاسیات، آج کی معاشیات، اور آج کے دوسرے تمام علوم اسلامی اساس پر از سر نہ مرتب ہوں گے تو اس وقت ایک بار پھر ان سب علوم کی حیثیت قرآن مجید کے خادم اور قرآن فہمی کے آلات و سائل کی ہوگی۔ اس وقت یہ سب علوم و فنون اسی تصویر حیات اور نظریہ کائنات کو فروغ دیں گے جو قرآن مجید نے دیا ہے۔ اس وقت یہ علوم قرآن مجید کی تہذیبی اقدار کو نمایاں کریں گے اور اس تصویر کی بنیاد پر مزید نئے علوم اور فنون کو جنم دیں گے جو قرآن مجید میں ملتا ہے۔” (ص: ۲۸۳، ۲۸۴)

ڈاکٹر صاحب مسلمانوں کی پتی، نا اہلی اور نا کامی کے اسباب کا تجزیہ اس طرح کرتے ہیں:

”آج مسلمان کے پاس رائجِ الوقت تمام علوم و فنون اکثر و پیشتر مغربی ذرائع و مصادر سے پہنچ ہیں۔ ان سب علوم کی اساس اور ان سب نظریات کی امتحان ایک غیر اسلامی ماحول میں ہوئی ہے۔ غیر اسلامی نظریات و تصورات اور لادینی افکار و اساسات پر ان سارے علوم و فنون کا ارتقاء ہوا۔“ (ص: ۲۸۳)

خطبہ ہم ”نظم قرآن اور اسلوب قرآن“ کے موضوع پر ڈاکٹر غازی صاحب نے نظم قرآنی اور اسلوب قرآنی پر گفتگو کرتے ہوئے اس بات کی حکمتیں ذکر کی ہیں کہ قرآن مجید کو باہل اور دوسرا کتب کی طرح موضوعات کے اعتبار سے کیوں ترتیب نہیں دیا گیا۔ خطبہ یا زہم ”قرآن مجید کا موضوع اور اس کے اہم مضامین“ میں ڈاکٹر صاحب نے قرآن مجید کے مضامین کو دو مختلف انداز میں پیش کیا جس میں پہلے حضرت شاہ ولی اللہ کے بیان کردہ علوم خمسہ (تذکیر بالحاکم اللہ، مخاصمه، تذکیر بآلاء اللہ، تذکیر بایام اللہ، تذکیر بالموت و ما بعد الموت) کا مکمل ذکر کیا۔ اس کے بعد اپنے غور و فکر سے اخذ کردہ قرآن مجید کے جن پانچ بنیادی مضامین کا ذکر فرمایا، ان میں عقیدہ، احکام، اخلاق، تزکیہ اور احسان، اہم سبقتہ کا تذکرہ، موت و ما بعد الموت شامل ہیں۔ ڈاکٹر صاحب نے عقیدہ کے حوالے سے باقی مضامین کی نسبت قدرے تفصیل سے گفتگو کرتے ہوئے دور جدید میں عقیدہ کی خرابی پر روشنی ڈالتے ہوئے فرمایا ہے کہ:

”دور جدید کے انسان نے ایک شخص کو تو خدا بنا تا چھوڑ دیا ہے، البتہ ایک سے زائد افراد پر مشتمل گروہوں اور جماعتوں کو خدائی کا مقام ہمارے اس جدید دور میں بھی دیا جاتا ہے۔ مثال کے طور پر برطانوی پارلیمنٹ کو لے لیجیے۔ کہا جاتا ہے کہ پارلیمنٹ کو اختیار مطلق حاصل ہے۔ وہ جو چاہے کرے، سوائے اس کے کوہ کسی مرد کو عنورت اور کسی عورت کو مرد نہیں بنائیں۔ یہ وہ قدرت کا ملہ ہے جسے ہم اللہ تعالیٰ کے لیے مانتے ہیں۔ یہ پارلیمنٹ کو فرعون کے مقام پر فائز کرنے کے متادف ہے۔ جس کو وہ جائز سمجھے، وہ جائز اور جسے ناجائز سمجھے، وہ ناجائز ہے۔ جو

حیثیت اہل عراق نے نمرود کو اور اہل مصر نے فرعون کو دی تھی، وہ حیثیت اہل انگلستان نے پارلیمنٹ کو دے دی ہے۔ یا الگ بات ہے کہ پہلوں نے یہ خدائی حیثیت ایک فرد کو دی تھی اور بچلوں نے ایک گروہ کو دے رکھی ہے، بعض اوقات گمراہی ایک شخص کی طرف سے آتی ہے تو محدود ہوتی ہے، لیکن اگر بہت سے انسانوں کی طرف سے گمراہی آئے تو اس کے اثرات بہت بڑھ جاتے ہیں۔“ (ص: ۳۶۶)

ڈاکٹر غازی مرحوم کے ماضرات چونکہ مدرسات کی تربیت کے حوالے سے منعقد کیے گئے تھے اس لیے ان میں جہاں جا بجا طریقہ تدریس اور قرآن مجید سے عامۃ اُمّہ مسلمین کی دلی والیگی کی ممکنات کے حوالے سے بات کی گئی، وہیں فرقہ واریت کے نتائج اور نقصانات سے بھی صرف نظر نہیں برتاؤ گیا۔ ڈاکٹر صاحب نے دین اسلام کو وحدت کا ضامن قرار دیتے ہوئے ان خمیسوں اور کاٹوں کا بھی ذکر کیا جو وحدت کی چادر کو چاک کیے ہوئے ہیں۔ اور اس کا سد باب کیسے کیا جاسکتا ہے (اگر کوئی کرنا چاہے) ملاحظہ فرمائیں:

”مسلم معاشرے کے بارے میں نظری طور پر تو یہ بات سب لوگ جانتے ہیں کہ اس میں دین اور دنیا کی تفہیق موجود نہیں ہے۔ اس کی تعلیم میں بنیادی نکتہ تو حیدر وحدت ہے۔ نہ صرف دین و دنیا کی وحدت ہے، بلکہ علوم و فنون کی وحدت اسلامی فکر اور اسلامی تہذیب و تمدن کی اساس ہے۔ اس تعلیم پر کامل ایمان کے علاوہ ذات رسالت آب صلی اللہ علیہ وسلم سے وابستگی امت مسلمہ میں وحدت کی بنیاد ہے۔ دین کی تعلیم کو جتنا فروع دیا جائے گا، اتنا ہی مسلم معاشرہ میں وحدت فکر و نظر پیدا ہوگی۔ نظری اعتبار سے تو سب لوگ یہ بات مانتے ہیں، لیکن انہوں نے کہنا پڑتا ہے کہ عملاً ایسا نہیں ہو رہا ہے۔ دینی تعلیم کے بہت سے مرکزی ایسے ہیں کہ وہاں سے دین کے نام پر جو تعلیم آ رہی ہے، وہ معاشرے کو مسلکوں اور فرقوں کے نام پر مختلف حصوں میں بانٹ رہی ہے۔ اگر ہوڑا ساغور کر کے دیکھیں تو پتا چلے گا کہ مسلم معاشرہ میں پہلے سے جتنے گروہ یا فرقے موجود تھے، ان میں مزید اضافہ ہو رہا ہے۔ جیسے جیسے مذہبی تعلیم کا یہ خاص رنگ اور انداز پھیل رہا ہے اس کے ساتھ ساتھ معاشرہ میں تقسم اور تفہیق میں مزید اضافہ ہو رہا ہے۔ اب یا تو آپ یہ کہیں کہ قرآن مجید اور دین اسلام مسلمانوں میں وحدت کا ضامن نہیں جو بالکل بے بنیاد اور خلاف حقیقت بات ہے۔ حقیقت یہ ہے کہ ہمارے اسلوب تعلیم میں یہ کوئی نہایت ہے۔ ہم جس انداز سے دین کی تعلیم دے رہے ہیں جس میں بنیادی زور مسلکی آراء اور فقہی اجتہادات پر دیا جاتا ہے، اس طرزِ عمل میں بہت کچھ اصلاح اور نظر غافلی کی ضرورت ہے۔ مزید آس ہمارے ہاں دین کے حوالے سے جو زمداد ریاں ہیں، وہ مختلف طفیلوں کی ہیں۔ ان طفیلوں کو جب تک اپنی جگہ برقرار نہ رکھا جائے، اس وقت تک اس وہ نتائج برآمد نہیں ہو سکیں گے جو دین پیدا کرنا چاہتا ہے۔“ (ص: ۳۸۰)

ہمارے نام نہاد نہیں فکر کرنے والے (فکر کم ایکٹنگ زیادہ) طبقے میں اکثریت ان لوگوں کی ملے گی جنہیں اپنے مخصوص حلے کے علاوہ سب کچھ باطل ہی دکھاتے ہیں۔ امت کی پریشانیوں سے صرف نظر کر کے مناظروں کی محفوظیں گرمانا اور جو کوئی چراہوں پر روڈ بلاک کر کے ایک دوسرے کے مسلک کے خلاف پاک بھارت سے بڑا محاذ سمجھ کر

”جاء الحق و زهق الباطل“ کے نفرہ لگانا جن کا شیوه اور ایک دوسرے کے مسلک کے اکابر پر انگلی اٹھانا جن کا شعار ہو، آخر ایسے لوگوں کا خود کونا جی فرقہ قرار دینے اور فرقہ ثانی کو جنم کا مستحق سمجھنے کے علاوہ اور مقصد ہی کیا ہو سکتا ہے؟ تمام اکابرین دین کا احترام کرنے والے ایک سنجیدہ آدمی کے لیے اس سے بروائیکیف دہ امر اور کیا ہو سکتا ہے کہ وہ ایک دن مولانا شاعر اللہ امیر ترسی اور مولانا داؤد غزنوی پر سب و شتم ہوتے سنتا ہے اور دوسرے دن اسی مقام پر سید حسین احمد مذہبی، مولانا اشرف علی قہانوی، مولانا احمد رضا خاں بریلوی پر انگلیاں ائمۃ دیکھتا ہے۔ میں اس موقع پر اپنے استاد محترم مولانا زاہد الرashدی کا ذکر کرنا ضروری سمجھتا ہوں۔ مدرسہ نصرۃ العلوم میں وورہ حدیث کے طلبہ کو جمعرات کے دن مختلف موضوعات (تعارف ادیان، تعارف مذاہب، تعارف ممالک اور میں الاقوای تعلقات) کے حوالے سے پیچرہ دیا کرتے ہیں۔ اس دوران چب تعارف ممالک پر بات کرتے ہیں تو استاد محترم حس طریقہ سے علماء دین بند کا تعارف کرتے ہیں، اسی طریقہ سے علماء اہل حدیث اور بریلوی علماء کا نہ صرف تعارف کرتے ہیں بلکہ ہر مسلک کے عالم کی خصوصیات کا بھی ذکر فرماتے ہیں جس سے اس عالم کی قدر اور اہمیت کا پتہ چلتا ہے۔ آج ہمارا معاشرہ ایسے ہی علمائی راہ نمائی کا محتاج ہے تا کہ وحدت کی کھوئی ہوئی متعال کو ہم دوبارہ حاصل کر پائیں۔ لیکن افسوس! صد افسوس ایسے علمائی کم تعداد میں ہیں کہ اب اسی انگلیوں پر گنے جاسکتے ہیں۔ حکیم الامم علامہ اقبال نے بھی فرقہ پرست علمائی کثرت دیکھتے ہوئے ان کے ضمیر کو جسمخوار نے کی (ناکام) کوش کی تھی:

منفعت ایک ہے اس قوم کی، نقصان بھی ایک ایک ہی سب کا نبی، دین بھی، ایمان بھی ایک حرم پاک بھی، اللہ بھی، قرآن بھی ایک کچھ بڑی بات تھی ہوتے جو مسلمان بھی ایک فرقہ بندی ہے کہیں اور کہیں ذاتیں ہیں کیا زمانے میں پہنچنے کی یہی ذاتیں ہیں! بہر حال! ڈاکٹر غازی مرحوم نہ صرف قرآن سے رابطہ استوار کرنے کی بات کرتے ہیں بلکہ ہر عالم کے افہار رائے کے حق کو بھی تسلیم کرتے ہیں اور دروس قرآن کی مخالف میں پائے جانے والے دو ہرے معیار پر بھی کڑی تنقید فرماتے ہیں۔ ملاحظہ فرمائیں:

”ہمیں درس قرآن کے حلقة منظم کرنے ہیں۔ یعنی لوگوں کو دین کے بنیادی عقائد پر جمع کرنا اور شریعت کی تعلیم اس طرح دینا کہ جہاں خود شارع نے اختلاف کی گنجائش رکھی ہے اس اختلاف کو آپ تسلیم کریں۔ اب ہوتا یہ ہے جو بالکل درست نہیں ہے کہ ایک عالم کا درس قرآن ہوتا ہے، اس میں صرف اس خاص مسلک کے لوگ ہوتے ہیں جہاں عالم کا اپنا نقش بھی یا کلائی مسلک ہوتا ہے۔ دوسرے مسلک کا کوئی آدمی حاضرین اور سامعین میں موجود نہیں ہوتا۔ ترجمہ قرآن بھی اپنے مسلک کے عالم کا مخصوص ہوتا ہے۔ یوں تو کسی ترجمہ یا تفسیر کو مخصوص کر لینے میں کوئی حرجنہیں ہے، بلکہ ایک اعتبار سے بہتر اور مناسب بھی ہے جس سے آپ کا ذوق ملے اسی عالم کے

ترجمہ اور تفسیر کو آپ پڑھ لیں۔ لیکن اگر اس سے آگے بڑھ کر یہ کہا جائے کہ فلاں ترجمہ اور تفسیر ہی کو پڑھا جائے، اس کے علاوہ کسی اور ترجمہ یا تفسیر کو نہ پڑھا جائے تو یہ بات غلط ہوگی۔ کسی کو اس بات کا حق نہیں پہچانا کہ لوگوں کو زبردستی اپنے ذوق پر صحیح کرے۔“ (ص: ۳۹۱)

اگر ہندو اور عیسائی مذہب کے پروکار جہالت کی وجہ سے اپنے پنڈت اور پادری کو پاک صاف اور ہر غلطی سے منزہ سمجھتے ہیں تو خیر سے ہمارے ”مذہب شناس“ لوگ بھی اپنے اکابرین کو پوجنے میں کسی فرم کی کمی نہیں کرتے۔ اسی روایہ پر ڈاکٹر غازیؒ بڑے اچھے انداز میں تقدیم فرماتے ہیں۔ ملاحظہ فرمائیں:

”اگر غلطی ابو بکر صدیقؓ سے ہو سکتی ہے تو پھر کوئی شخص بھی غلطی سے فرم قرآن سے چوک ہوتی ہے اور وہ اس کا برطا اظہار کرتے ہیں۔ ہمارے ہاں آج کل یہ کہنا تو بہت آسان ہے کہ حضرت عمر فاروقؓ سے غلطی ہو گئی، ہمارے لیے یہ کہہ دینا بھی بہت سہل ہے کہ امام شافعی نے فلاں جگہ غلطی کی اور یہ کہہ دینا بھی آسان ہے کہ امام مالک نے فلاں بات صحیح نہیں سمجھی۔ ہماری دنیٰ درس گاہوں میں روزی تقدیمی تصریح ہوتے رہتے ہیں، لیکن یہ کہنے کی کسی کی مجال نہیں ہے کہ مولانا تھانوی یا مولانا محمودودی یا مولانا احمد رضا خان سے بھی غلطی ہوئی ہے۔ کوئی ذرا یہ جرات کر کے دیکھے! ان کے مرید یعنی سرتوڑوں گے اور اسلام سے خارج کر کے دم لیں گے۔“ (ص: ۲۴)

ہم اپنے مضمون کو یہیں پر کہتے ہوئے ایک بار پھر ڈاکٹر غازیؒ مرحوم کے کام اور ان کی لگن کو خراج عقیدت پیش کرتے ہیں کہ اتنے مشکل مضمون کو انہوں نے سلاسلت کا جامہ پہنایا تاکہ ایک عام اردو و انگریزی ان سے استفادہ کر سکے۔ اللہ تعالیٰ غازیؒ مرحوم کی اس محنت کو قبول فرمائے اور زیادہ سے زیادہ لوگوں کو ان کے علمی ذخیرہ سے مستفید ہونے کی توفیق عطا فرمائے۔ آمين یا رب العالمین۔

طارق جاوید کا غزل مجموعہ

آرزو سے شرابوردن

اشاعت کے مراحل میں

ناشر: نئی لہر پبلیکیشنز، ۳۔ محمد پورہ، گوجرانوالہ

اسٹاکسٹ: انور فتو اسٹیٹ اسٹیشنز، عقب اسلامیہ کالج، گوجرانوالہ
مدینہ کتاب گھر، اردو بازار، گوجرانوالہ۔ منتظر بک ڈپو، اردو بازار، گوجرانوالہ
بک کارز، سیلانیت ناؤن، گوجرانوالہ۔ کلائیک، دی ماں، لاہور